



گورنر KATHY HOCHUL

فوری ریلیز کے لیے: 12/7/2023

گورنر HOCHUL کا تاریخی سیلاب کے بعد ہڈسن کی سڑکوں کے دوبارہ کھلنے کا اعلان اور رواں ہفتے بارش کے اضافی اثرات کے حوالے سے نیو یارک کے رہائشیوں کو تاکید

U.S. روٹ U.S9، W. روٹ 6، اور اسٹیٹ روٹ 32 کے کچھ حصے ریاستی DOT عملے، کانٹریکٹرز کی جانب سے شب و روز کام کے بعد آج کھلنے کی توقع

صفائی اور بحالی کا عمل ریاست بھر میں جاری ہے، جبکہ امدادی ایجنسیاں جمعرات سے پیر کے روز تک موسمی پیشین گوئی کی کڑی نگرانی کر رہی ہیں

جمعرات سے جمعہ کے روز تک ممکنہ اضافی 2-3 انچ بارش حالیہ سیلاب سے بحال ہونے والے علاقوں کو متاثر کر سکتی ہے

کلنٹن، ایسیکس، لونیس، کایوگا، اوسویگو، اونٹاریو، وین، ہیملٹن، برکانمر، سرائوگا، وارن اور واشنگٹن کاؤنٹیز کے حصوں میں جمعرات تک ممکنہ سیلابی خطرے کی صورت حال نافذ کی گئی ہے

گورنر Kathy Hochul نے آج اعلان کیا ہے کہ ہڈسن ویلی کی ان اہم شاہراہوں کو دوبارہ کھول دیا گیا ہے، جو کہ اتوار اور پیر کے روز ریاست نیو یارک کو متاثر کرنے والی تاریخی بارشوں اور تباہ کن سیلابوں کے بعد مکمل یا جزوی طور پر بند کر دی گئی تھیں۔ محکمہ آمدورفت کے عملے اور کانٹریکٹرز کے شب و روز کام پر ان کا بے حد شکریہ، U.S. روٹ U.S9، W. روٹ 6، اور اسٹیٹ روٹ 32 کے کچھ حصے آج گاڑیوں کی آمدورفت کے لیے کھلنے کی توقع ہے۔ مرمتی کام میں درختوں اور ملبے کو ہٹانے، سڑکوں کو ہموار کرنے اور جہاں ضرورت ہو، وہاں سڑکوں کی تراش خراش کا عمل، نیز نکاسی آب کی مرمت شامل ہے۔ آئندہ دنوں میں اضافی سڑکوں کا کھلنا متوقع ہے، کیونکہ صفائی اور مرمتی کام جاری ہیں۔

علاوہ ازیں، گورنر Hochul نے نیو یارک کے رہائشیوں کو یہ تاکید کی ہے کہ وہ اس ہفتے، بالخصوص جمعرات اور جمعہ کو ممکنہ طور پر ہونے والے اضافی شدید گرج چمک کے ساتھ آندھی طوفانوں اور موسلا دھار بارشوں کے لیے تیار رہیں۔ اگرچہ متوقع بارشوں کا سلسلہ اس مقدار تک نہیں پہنچے گا جس کا سامنا نیو یارک کے رہائشیوں کو اس ہفتے کے آغاز میں ہوا، تاہم دو سے تین انچ متوقع اضافی بارش سیر شدہ زمینوں اور پانی کی بلند سطحوں والے بعض علاقوں میں سیلابی تباہ کاریوں کا باعث بن سکتی ہے۔ گورنر Hochul نے رواں ہفتے ہونے والے طوفان کی امدادی کارروائیوں میں مصروف ریاستی ایجنسیوں کو چوکنا رہنے اور اضافی اثرات کے لیے تیار رہنے کی ہدایت کی ہے۔

"کسی بھی شخص کو ایسے طوفان کا سامنا نہیں ہوا جو نیو یارک کے شہریوں کو ہوا ہے، اور اس ہفتے آنے والے تاریخی سیلاب سے فوری بحالی سے یہ بات بڑی حد تک واضح ہے،" گورنر Hochul نے کہا۔ "اگرچہ تاحال بہت کچھ کرنا باقی ہے، تاہم ہڈسن ویلی کی ان سڑکوں کی بحالی اور ٹریفک کے لیے رواں دواں ہونا، ایک بڑا اقدام ہے، جو کہ ہمارے ہائی وے عملے اور کانٹریکٹرز کی شب و روز انتہک کوششوں سے ممکن ہوا ہے۔ میں ان تمام افراد

کی تہہ دل سے مشکور ہوں جو اس تاریخی طوفان سے اپنے ساتھی نیو یارک کے رہائشیوں کو گزرنے میں مدد دینے کے لیے اس میدان میں اترے۔"

آج کے دن کھلنے والی شاہراہوں میں درج ذیل شامل ہیں:

- U.S. روٹ 202/6 (بیئر ماؤنٹین بریج روڈ) ٹاؤن کورٹ لینڈ، ویسٹ چیپٹر کاؤنٹی میں اسٹیٹ روٹ D9 اور U.S. روٹ 9 کے درمیان دونوں اطراف میں کھلے گا۔ موٹر گاڑیاں چلانے والے راکلینڈ کاؤنٹی کے اندر بیئر ماؤنٹین بریج کو پار نہیں کر سکیں گے۔
- U.S. روٹ W9 دونوں اطراف میں کھلے گا جبکہ کارن وال اور اسٹونی لون سم گیٹ کے داخلی راستے سے ویسٹ پوائنٹ/ماؤنٹین ایونیو کے درمیان کے علاقوں میں لینز کی تعداد کم ہو گی۔ یہ 4.8 میل شاہراہ کا احاطہ کرتا ہے جس میں شمال کی جانب سے ویسٹ پوائنٹ کی جانب بڑا داخلی راستہ شامل ہے، جس سے مرکزی مسافر روٹ بحال ہو گی۔
- ٹراؤٹ بروک روڈ، ٹاؤن آف بری، اورنج کاؤنٹی میں واقع، اسٹیٹ روٹ 32 عارضی سگنل کے ذریعے متبادل ٹریفک والی ایک لین کے ساتھ کھلے گا۔

درج ذیل شاہراہوں کو کھول دیا گیا ہے:

- اوسویگو کاؤنٹی میں اسٹیٹ روٹ 104 متبادل ون وے ٹریفک کے ساتھ کھول دیا گیا ہے
- بلیو ماؤنٹین جھیل سے ہیلمنٹن کاؤنٹی میں لانگ جھیل تک روٹ N28/30 کھول دیا گیا ہے
- لانگ جھیل (ہیلمنٹن کاؤنٹی) سے فرینکلن کاؤنٹی لائن تک روٹ 30 کھول دیا گیا ہے

ریاستی محکمہ آمدورفت ریاست بھر میں 3,480 سے زائد سپروائزرز اور آپریٹرز، بشمول 540 سے زائد ہڈسن ویلی کے علاقے میں تعینات کارکنان کے ساتھ موجود ہے۔ عملہ فی الوقت نقصانات کا تخمینہ لگا رہا ہے اور جس قدر جلد ممکن ہو ریاستی شاہراہوں کو دوبارہ کھولنے کے لیے کام کر رہا ہے۔ ٹاؤن ہائی لینڈز، اورنج کاؤنٹی میں پاپولوپین کریک پر اسٹیٹ روٹ W9 بریج فی الحال بند ہے جبکہ ریاستی انجینئرز نقصان کا تخمینہ لگانے کا عمل جاری رکھے ہوئے ہیں اور پُل کو جلد از جلد دوبارہ کھولنے کی حکمت عملی تیار کر رہے ہیں۔

ریاستی محکمہ آمدورفت کی کمشنر **Marie Therese Dominguez** نے کہا، "مجھے ریاست نیو یارک کے محکمہ آمدورفت کی پُرخلوص خواتین اور مرد حضرات پر انتہائی فخر ہے اور میں ان کی بے حد شکرگزار ہوں، جو ہمارے ریاستی شعبہ آمدورفت کے بنیادی ڈھانچے کی بحالی کی خاطر انتہک کوششیں کر رہے ہیں۔ اور اگرچہ آگے بہت سے کام کرنا باقی ہے، تاہم اس چیلنج کا مقابلہ کرنے کے لیے مجھے ان کی صلاحیت پر کوئی شک نہیں اور میں اس کام کے پایہ تکمیل کو پہنچنے تک کوششیں جاری رکھوں گی۔"

ریاست نیو یارک کے ڈویژن برائے وطن کی سلامتی و ہنگامی خدمات کی کمشنر **Jackie Bray** کا کہنا تھا کہ، "اگرچہ آگلا مرحلہ اس قدر شدید نوعیت کا نہیں ہے جیسا کہ ہم نے اس ہفتے کے آغاز میں دیکھا، تاہم سیلابی تباہ کاریاں نیو یارک کے شہریوں کے لیے اس بات پر منحصر مسلسل ایک حقیقی خطرہ ہے، کہ زمین کس قدر سیر شدہ ہے۔ چونکہ بحالی کی کارروائیوں میں ہماری ٹیم ہمارے مقامی شراکت داران کے ساتھ مل کر کام کر رہی ہے، لہذا یہ

ضروری ہے کہ مشرقی حصے میں نیو یارک کے شہری آئندہ دنوں میں اپنی حفاظت کا عمل جاری رکھیں اور خود کو اور اپنے خاندانوں کو محفوظ رکھنے کے لیے ضروری اقدامات اٹھائیں۔"

اتوار اور پیر کے درمیان، مڈہدسن خطے (اورنج کاؤنٹی) کے کچھ حصوں میں آٹھ انچ سے زیادہ بارش کی اطلاع جبکہ فنگر لیکس کے علاقے (اوتھاریو کاؤنٹی) میں پانچ انچ سے زیادہ بارش کی اطلاع دی گئی تھی۔ پیر اور منگل کے درمیان، شمالی ملک (ہیملٹن کاؤنٹی) میں قلیل وقت میں کئی انچ بارش ہوئی۔ بارش کے باعث تباہ کن سیلاب آنے جن کے باعث شاہراہیں بند ہوئیں اور متاثرہ علاقوں میں بنیادی ڈھانچے کو نقصان پہنچا۔

ریاست نیو یارک کے ڈویژن برائے وطن کی سلامتی اور ایمرجنسی خدمات ( State Division of Homeland Security and Emergency Services، DHSES) کے پاس دفتر برائے ہنگامی انتظام، دفتر برائے آگ کی روک تھام اور تباہ کن صورتِ حال سے بحالی کی فیڈلٹی ٹیمیں موجود ہیں، جو نقصانات کا تخمینہ لگا رہی ہیں اور متاثرہ کمیونٹیز کے اندر حفاظتی جانچ کا عمل سرانجام دے رہی ہیں۔ گورنر Hochul اور DHSES مقامی حکومتوں کو وفاق کی جانب سے رقوم کی بازادائیگیوں کی فراہمی کے لیے تباہ کن صورتِ حال میں اہم اعلامیے کی ضرورت سے متعلق وفاق حکام کے ساتھ رابطے میں رہے ہیں۔

کلنٹن، ایسیکس، لوئیس، کاپوگا، اوسویگو، اوتھاریو، وین، ہیملٹن، ہرکائمر، سرائوگا، وارن اور واشنگٹن کی تمام کاؤنٹیز یا ان کے کچھ حصوں میں جمعرات تک فی الوقت ممکنہ سیلابی خطرے کی صورتِ حال نافذ کی گئی ہے۔ موسم کے متعلق خبرداریوں اور پیشین گوئیوں کی مکمل فہرست کے لیے، قومی محکمہ موسمیات کی ویب سائٹ <https://alerts.weather.gov> ملاحظہ فرمائیں۔

نیو یارک کے شہریوں کی حوصلہ افزائی کی جاتی ہے کہ وہ [alert.ny.gov](http://alert.ny.gov) پر موجود NY Alert کے لیے سبسکرائب کرتے ہوئے ریاستی ہنگامی انتباہی سسٹم کے لیے سائن اپ کریں، جو کہ آپ کے سیل فون یا کمپیوٹر پر اہم ہنگامی معلومات فراہم کرنے کی ایک مفت خدمت ہے۔

## موجودہ سڑکی بندشیں

### بڈسن ویلی:

- سٹیٹ روٹ 218 سٹورم کنگ ہائی وے اور ٹاؤن آف کارن وال/ ٹاؤن آف ہائی لینڈز لائن، ٹاؤن آف کارن وال، اورنج کاؤنٹی کے درمیان دونوں سمتوں میں بند ہے۔
- پبلیسیڈ پارک وے ایگزٹ 14 اور 18، ٹاؤن آف ہائی لینڈز، راک لینڈ کاؤنٹی کے درمیان دونوں سمتوں میں بند ہے
- U.S. 6، NY 293 اور پبلیسیڈ پارک وے ریمپ، ووڈبری، اورنج کاؤنٹی کی دونوں سمتوں سے بند ہے
- U.S. 9W NY 218 ایگزٹ کے شمال میں، ہائی لینڈز، اورنج کاؤنٹی کے جنوب میں جانے والی سمتوں میں بند ہے
- U.S. 9W اولڈ اسٹیٹ روڈ، ہائی لینڈز، اورنج کاؤنٹی کی دونوں سمتوں میں بند ہے
- U.S. 9W بیئر ماؤنٹین سرکل، ہائی لینڈز، اورنج کاؤنٹی کے شمالی سمت جانے والی سمتوں میں بند ہے
- U.S. 9W سیون لیکس ڈرائیو اور ایس انٹرنس روڈ، اسٹونی پوانٹ، راکلینڈ کاؤنٹی کے درمیان دونوں سمتوں میں بند ہے
- امریکی W9 مائن ڈاک روڈ، ہائی لینڈز، اورنج کاؤنٹی کی دونوں سمتوں میں بند ہے
- پبلیسیڈ پارک وے U.S. 6؛ اینڈ روٹ اور ایگزٹ 15؛ اولڈ گیٹ ہل روڈ؛ کاؤنٹی روٹ 10، ہائی لینڈز، اورنج کاؤنٹی کے درمیان جنوب کی طرف جانے والی سمتوں میں بند ہے
- اسٹیٹ روٹ U.S. 9W980، اور اسٹیٹ روٹ 218، ہائی لینڈز، اورنج کاؤنٹی کے درمیان شمالی اور جنوبی اطراف میں جانے والی سمتوں میں بند ہے
- اسٹیٹ روٹ 292 اسٹیٹ روٹ 292؛ اسٹیٹ روٹ 311؛ اسٹیٹ روٹ 55، پیٹرسن، پٹنیم کاؤنٹی کے درمیان دونوں سمتوں میں بند ہے

- اسٹیٹ روٹ 17 ایگزٹ A130، ووڈ بری، اورنج کاؤنٹی کے ریمپ سے مشرقی سمتوں میں بند ہے
- اسٹیٹ روٹ 448 نارٹھ براٹوے، ماؤنٹ پلیزنٹ، ویسٹ چیپٹر کے مشرق میں دونوں سمتوں میں بند ہے

### ایڈیروٹیکس

- اسٹیٹ روٹ N28 لانگ جھیل سے ایسیکس کاؤنٹی لائن، ہیملٹن کاؤنٹی کی جانب دونوں اطراف میں بند ہے

### مرکزی نیویارک

- اسٹیٹ روٹ A69 پیرش، اوسویگو کاؤنٹی میں اسٹیٹ روٹ 69 اور U.S. روٹ 11 کے درمیان دونوں طرف جانے والی سمتوں میں بند ہے۔

### شدید موسم میں بحفاظت رہنے کے گُر

#### آفت زدہ حالت میں اشیائے صرف

- آفت زدہ حالات کے نمٹنے کی اشیاء کو قابل رسائی رکھیں، بشمول:
- فلیش لائٹ اور اضافی بیٹریاں
- بیٹری سے چلنے والا ریڈیو اور اضافی بیٹریاں
- ابتدائی طبی امداد اور رہنما کتابچہ
- ہنگامی صورتحال کے لیے کھانا اور پانی
- بجلی کے بغیر چلنے والا کین اوپنر
- ضروری ادویات
- چیک بک، نقد رقم، کریڈٹ کارڈز، ATM کارڈز

### اچانک سیلاب

- سیلاب زدہ سڑک پر کبھی گاڑی چلانے کی کوشش نہ کریں۔ واپس مڑ جائیں اور دوسری سمت میں چل پڑیں۔
- اگر آپ کی گاڑی میں آپ کے آس پاس پانی تیزی سے بڑھنے لگے تو گاڑی سے فوراً اتر جائیں۔
- تیز بہاؤ والے پانی کی طاقت کو کبھی بھی کمتر نہ سمجھیں۔ تیز بہاؤ والا دو فٹ گہرا پانی آپ کی گاڑی کو بہا لے جائے گا اور دو میل فی گھنٹہ کی رفتار سے چلتا پانی گاڑیوں کو سڑک یا پُل پر سے بہا کر لے جا سکتا ہے۔

### آسمانی بجلی

- 30-30 کے اصول پر عمل کریں: اگر آپ کو بجلی کی چمک دکھائی دینے اور اس کی گرج سنائی دینے کے درمیان وقفہ 30 سیکنڈ یا اس سے کم ہو تو اس کا مطلب ہے کہ آسمانی بجلی اتنی قریب ہے کہ آپ کو اپنی زد میں لے لے۔ فوری طور پر محفوظ جگہ پر چلے جائیں۔ آسمانی بجلی کی آخری چمک کے بعد اپنی محفوظ پناہ گاہ سے نکلنے سے پہلے 30 منٹ تک انتظار کریں۔

- آسمانی بجلی سب سے اونچی چیز پر گرتی ہے۔ اگر آپ ارد گرد کے درختوں سے اونچی جگہ پر ہیں تو جلدی سے ان سے نیچے ہو جائیں اور اگر آپ کسی کھلی جگہ پر ہیں تو پنچوں کے بل بیٹھ جائیں۔
- اگر آپ کسی محفوظ پناہ گاہ تک نہیں جا سکتے تو درختوں سے دور رہیں۔ اگر کوئی محفوظ پناہ گاہ نہ ہو تو کھلی جگہ پر پنچوں کے بل بیٹھ جائیں اور کسی درخت سے اس کی لمبائی سے دوگنا فاصلہ رکھیں۔

ذاتی تیاریوں اور شدید موسم میں محفوظ رہنے کے طریقے کے بارے میں مزید معلومات کے لیے، ملاحظہ کریں:  
<https://www.dhSES.ny.gov/safety-and-prevention>

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418